

Brussell, 18 ta' Ġunju 2025
(OR. en)

10472/25

Fajl Interistituzzjonali:
2025/0175 (NLE)

ECOFIN 827
UEM 319
FIN 712
ECB
EIB

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	16 ta' Ġunju 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 327 final
Suġġett:	Proposta għal DEĊIŻJONI TA' IMPLIMENTAZZJONI TAL-KUNSILL li temenda d-Deċiżjoni ta' Implimentazzjoni (UE) (ST 10161/21 INIT; ST 10161/21 ADD 1) tat-13 ta' Lulju 2021 dwar l-approvazzjoni tal-valutazzjoni tal-pjan għall-irkupru r-reżiljenza għall-Belġju

Id-delegazzjonijiet isibu mehmuz id-dokument COM(2025) 327 final.

Mehmuz: COM(2025) 327 final



IL-KUMMISSJONI
EWROPEA

Brussell, 16.6.2025
COM(2025) 327 final

2025/0175 (NLE)

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deċiżjoni ta' Implimentazzjoni (UE) (ST 10161/21 INIT; ST 10161/21 ADD 1) tat-13 ta' Lulju 2021 dwar l-approvazzjoni tal-valutazzjoni tal-pjan għall-irkupru r-reżiljenza għall-Belġju

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deċiżjoni ta' Implimentazzjoni (UE) (ST 10161/21 INIT; ST 10161/21 ADD 1) tat-13 ta' Lulju 2021 dwar l-approvazzjoni tal-valutazzjoni tal-pjan għall-irkupru r-reżiljenza għall-Belġju

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza¹, u b'mod partikolari l-Artikolu 20(1) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Wara l-preżentazzjoni tal-pjan nazzjonali għall-irkupru u r-reżiljenza ("RRP", recovery and resilience plan) mill-Belġjufit- 30 ta' April 2021, il-Kummissjoni pproponiet il-valutazzjoni pożittiva tagħha lill-Kunsill. Il-Kunsill approva l-valutazzjoni pożittiva permezz tad-Deċiżjoni ta' Implimentazzjoni tal-Kunsill tat-13 ta' Lulju 2021². Dik id-Deċiżjoni ta' Implimentazzjoni tal-Kunsill giet emendata fit-8 ta' Diċembru 2023³, fl-10 ta' Diċembru 2024⁴, fit-18 ta' Frar 2025⁵, fil-11 ta' Marzu 2025⁶, u fis-27 ta' Mejju 2025⁷.
- (2) Fl-10 ta' Ġunju 2025, il-Belġju għamel talba motivata lill-Kummissjoni biex tagħmel proposta biex temenda d-Deċiżjoni ta' Implimentazzjoni tal-Kunsill tat-13 ta' Lulju 2021 f'konformità mal-Artikolu 21(1) tar-Regolament (UE) 2021/241 għar-raġuni li l-RRP ma għadux jista' jinkiseb għalkollox minhabba ċirkostanzi oġġettivi. Abbażi ta' dan, il-Belġju ppreżenta RRP emendat.

Emendi bbażati fuq l-Artikolu 21 tar-Regolament (UE) 2021/241

- (3) L-emendi tal-RRP li ressaq il-Belġju minhabba ċirkostanzi oġġettivi jikkonċernaw 13-il miżura.

¹ ĠU L 57, 18.2.2021, p. 17.

² ST 10161/21 INIT; ST 10161/21 ADD 1

³ ST 15570/23 INIT; ST 15570/23 ADD 1.

⁴ ST 15974/24 INIT; ST 15974/24 ADD 1.

⁵ ST 5654/25 INIT; ST 5654/25 ADD 1.

⁶ ST 6545/25 INIT; ST 6545/25 ADD 1.

⁷ ST XXX; ST XXX ADD 1 [dahhal in-numru ta' referenza tas-CID emendatorju u tal-Anness tiegħu].

- (4) Il-Belġju spjega li 13-il miżura ġew emendati sabiex tiġi implimentata alternattiva aħjar li tippermetti li jitnaqqas il-piż amministrattiv, filwaqt li xorta jinkisbu l-għanijiet tal-miżura rispettiva. Dan jikkonċerna l-istadju importanti 42 tal-investiment I-1.24: Il-Patt Blu, taħt il-komponent 1.3: Il-Klima u l-Ambjent; id-deskrizzjoni tal-investiment I-2.01: “Soċjetà digitali ċibersigura u reżiljenti” tal-Istat Federali, u l-mira 46 tal-investiment I-2.01, taħt il-komponent 2.1: Ċibersigurtà; l-istadju importanti 82 tal-investiment I-2.14: “L-iżvilupp ta’ istitut tal-IA sabiex din it-teknoloġija tintuża biex jiġu indirizzati l-isfidi tas-soċjetà” taħt il-komponent 2.3: Fibra ottika, 5G u teknoloġiji ġodda; il-mira 99 tal-investiment I-3.07: “Estensjoni tal-metro” tar-Regjun tal-Vallonia u tal-investiment I-3.08: “Sinjali tat-toroq intelligenti” tar-Regjun ta’ Wallonia taħt il-komponent 3.2: Bidla Modali; deskrizzjoni tar-riforma R-3.05 “Stazzjonijiet tal-Impożizzjoni — RBC” tar-Regjun ta’ Brussell Kapitali u l-mira 121, il-mira 122, u l-mira 123 tar-riforma R-3.05, taħt il-komponent 3.3: L-ekoloġizzazzjoni tat-trasport bit-triq; id-deskrizzjoni tal-miżura R-4.06: “Suq tax-xogħol inklussiv” tal-Komunità Fjamminga, taħt il-komponent 4.2: Tahriġ u impjieg ta’ gruppi vulnerabbli; id-deskrizzjoni tal-miżura I-4.07: “Strateġija ta’ kwalifikazzjoni mill-ġdid” tar-Regjun Kapitali ta’ Brussell u l-istadju importanti 143 tal-investiment 143, taħt il-komponent 4.2: Tahriġ u impjieg ta’ gruppi vulnerabbli; id-deskrizzjoni tal-miżura R-5.03: “Il-kont tax-xogħol” tal-Istat Federali, taħt il-komponent 5.1: It-Tahriġ u s-Suq tax-Xogħol; id-deskrizzjoni tal-miżura R-6.01: “rieżamijiet tal-infiq” tal-Istat Federali, taħt il-komponent 6.1: Rieżamijiet tal-infiq; id-deskrizzjoni tal-miżura R-6.05: “Analizi tal-infiq” tal-Komunità Franċiża, taħt il-komponent 6.1: Rieżamijiet tal-infiq; l-istadju importanti 228 tar-riforma R-7.02: “Proċedura ta’ riforma tal-appell lill-Kunsill tal-Istat” tal-Istat Federali, taħt il-komponent 7.3: L-enerġija rinnovabbli. Abbazi ta’ dan, il-Belġju talab li jemenda l-istadji importanti, il-miri u d-deskrizzjonijiet tal-miżuri msemmija hawn fuq. Barra minn hekk, il-Belġju talab li jestendi l-iskeda ta’ żmien għall-implimentazzjoni tal-istadju importanti 226 taħt il-miżura I-7.15 “Sfond għal H2” tal-Istat Federali taħt il-komponent 7.2: Teknoloġiji tal-enerġija emergenti ġodda. Id-Deċizjoni ta’ Implimentazzjoni tal-Kunsill tat-13 ta’ Lulju 2021 jenhtieg li tiġi emendata kif xieraq.
- (5) Il-Kummissjoni tqis li r-raġunijiet ippreżentati mill-Belġju jiġġustifikaw l-emenda/i skont l-Artikolu 21(2) tar-Regolament (UE) 2021/241, u d-Deċizjoni ta’ Implimentazzjoni tal-Kunsill tat-13 ta’ Lulju 2021 jenhtieg li tiġi emendata kif xieraq.

Distribuzzjoni tal-istadji importanti u l-miri

- (6) Id-distribuzzjoni tal-istadji importanti u l-miri f’pagamenti parzjali jenhtieg li tiġi modifikata biex tqis l-emendi tal-pjan u l-iskeda ta’ żmien indikattiva ppreżentata mill-Belġju.

Korrezzjonijiet ta’ żbalji klerikali

- (7) Gie identifikat żball klerikali wiehed fit-test tad-Deċizjoni ta’ Implimentazzjoni tal-Kunsill, li jaffettwa miżura waħda taħt komponent wiehed. Jenhtieg li d-Deċizjoni ta’ Implimentazzjoni tal-Kunsill tiġi emendata sabiex jiġu kkoreġuti dawn l-iżbalji klerikali, li ma jirriflettux il-kontenut tal-RRP ippreżentat lill-Kummissjoni fit-13 ta’ Lulju 2021, kif miftiehem bejn il-Kummissjoni u l-Belġju. L-iżbalji klerikali huma relatati mad-deskrizzjoni tal-miżura v1: Deskrizzjoni tar-riformi u l-investimenti għall-appoġġ finanzjarju mhux ripagabbli taħt il-komponent V. Awditjar u Kontroll. Dawn il-korrezzjonijiet ma jaffettwawx l-implimentazzjoni tal-miżuri kkonċernati.

Il-valutazzjoni tal-Kummissjoni

- (8) Il-Kummissjoni vvalutat l-RRP emendat skont il-kriterji ta' valutazzjoni stabbiliti fl-Artikolu 19(3) tar-Regolament (UE) 2021/241.
- (9) Il-Kummissjoni tqis li l-emendi mressqa mill-Belġju ma jaffettwawx il-valutazzjoni pożittiva tal-RRP stabbilita fid-Deċiżjoni ta' Implimentazzjoni tal-Kunsill (ST 10161/21 INIT; ST 10161/21 ADD 1) tat-13 ta' Lulju 2021 dwar l-approvazzjoni tal-valutazzjoni tal-RRP għall-Belġju fir-rigward tar-rilevanza, l-effettività, l-effiċjenza u l-koerenza tal-RRP mal-kriterji ta' valutazzjoni stabbiliti fl-Artikolu 19(3), il-punti (a), (b), (c), (d), (da), (db), (e), (f), (g), (h), (i), (j) u (k).

Valutazzjoni pożittiva

- (10) Wara l-valutazzjoni pożittiva mill-Kummissjoni tal-RRP emendat meta nstab li l-RRP jikkonforma b'mod sodisfaċenti mal-kriterji għall-valutazzjoni stabbiliti fir-Regolament (UE) 2021/241, f'konformità mal-Artikolu 20(2) u l-Anness V ta' dak ir-Regolament, jenhtieg li jiġu stabbiliti r-riformi u l-proġetti ta' investiment meħtieġa għall-implimentazzjoni tal-RRP emendat, l-istadji importanti, il-miri u l-indikaturi rilevanti, u l-ammont li għandu jsir disponibbli mill-Unjoni għall-implimentazzjoni tal-RRP emendat fil-forma ta' appoġġ finanzjarju mhux ripagabbli.

Kontribuzzjoni finanzjarja

- (11) Il-kostijiet totali stmati tal-RRP emendat tal-Belġju jammontaw għal EUR 5 279 567 854. Peress li l-ammont tal-kostijiet totali stmati tal-RRP emendat huwa oghla mill-kontribuzzjoni finanzjarja massima aġġornata disponibbli għall-Belġju, il-kontribuzzjoni finanzjarja ddeterminata f'konformità mal-Artikolu 4a tar-Regolament (UE) 2021/1755 tal-Parlament Ewropew u tal-Kunsill⁸, l-Artikolu 20(4) u l-Artikolu 21a(6) tar-Regolament (UE) 2021/241 allokata għall-RRP emendat tal-Belġju jenhtieg li tkun ugwali għal EUR 5 033 950 235. Għaldaqstant, il-kontribuzzjoni finanzjarja disponibbli għall-Belġju tibqa' l-istess.

Self

- (12) L-appoġġ b'self li sar disponibbli għall-Belġju li jammonta għal EUR 244 200 000 jibqa' l-istess.
- (13) Għaldaqstant, jenhtieg li d-Deċiżjoni ta' Implimentazzjoni tal-Kunsill (ST 10161/21 INIT; ST 10161/21 ADD 1) tat-13 ta' Lulju 2021 dwar l-approvazzjoni tal-valutazzjoni tal-RRP għall-Belġju jenhtieg li tiġi emendata skont dan. Għal raġunijiet ta' ċarezza, jenhtieg li l-Anness ta' dik id-Deċiżjoni ta' Implimentazzjoni tal-Kunsill jiġi sostitwit kompletament,

ADOTTA/ADOTTAT DIN ID-DEĊIŻJONI:

Artikolu 1

Id-Deċiżjoni ta' Implimentazzjoni tal-Kunsill tat-13 ta' Lulju 2021 dwar l-approvazzjoni tal-valutazzjoni tal-pjan għall-irkupru u r-reżiljenza għall-Belġju hija emendata kif ġej:

- (1) l-Artikolu 1 huwa sostitwit b'dan li ġej:

“Artikolu 1

Approvazzjoni tal-valutazzjoni tal-RRP

⁸ Ir-Regolament (UE) 2021/1755 tal-Parlament Ewropew u tal-Kunsill tas-6 ta' Ottubru 2021 li jistabbilixxi r-Riżerva ta' Aġġustament għall-Brexit (ĠU L 357, 8.10.2021, p. 1)

Il-valutazzjoni tal-RRP modifata tal-Belġju abbażi tal-kriterji previsti fl-Artikolu 19(3) tar-Regolament (UE) 2021/241 hija approvata. Ir-riformi u l-proġetti ta' investiment skont l-RRP, l-arrangamenti u l-iskeda ta' żmien għall-monitoraġġ u l-implimentazzjoni tal-RRP, inkluż l-istadji importanti u l-miri rilevanti u l-istadji importanti u l-miri addizzjonali relatati mal-pagament tas-self, l-indikaturi rilevanti marbuta mal-issodisfar tal-istadji importanti u l-miri previsti, u l-arrangamenti biex il-Kummissjoni tagħti aċċess sħiħ għad-data rilevanti sottostanti huma stabbiliti fl-Anness ta' din id-Deciżjoni.”;

(2) l-Anness huwa sostitwit bit-test fl-Anness ta' din id-Deciżjoni.

Artikolu 2
Destinatarju

Din id-Deciżjoni hija indirizzata lir-Renju tal-Belġju.

Magħmul fi Brussell,

Għall-Kunsill
Il-President